

# IL-MALTI

## QARI

LI TOHROG

*IL-GHAQDA TAL-KITTIEBA TAL-MALTI*

KULL TLIET XHUR.

### IL-KITTIEBA TA' DAN IL-GĦADD

EDITORJAL—Nahsbu għalli ġej ... ..	Facċ.	97
PATRI V. V. BARBARA, O.P.— <i>Ave Maria</i> ... ..	„	98
A. CREMONA—Rev. Charles L. Dessoulavy, Ph.D. ... ..	„	99
NUTAR C. MICALLEF DE CARO— <i>Is-Sahhar</i> ... ..	„	100
NUTAR C. MICALLEF DE CARO— <i>Ix-Xħiħ</i> ... ..	„	100
ĠUZE' GALEA, M.D., D.P.H.—Inkwiet fil-Familja ... ..	„	101
PATRI W. BORN, O.P., C.F.— <i>Helsien</i> ... ..	„	121
Ġ. CASSAR PULLICINO—“Nonny” ... ..	„	125
ĠUZE' CHETCUTI— <i>Il-Gmiel ta' Artna</i> ... ..	„	128
DUN FRANS CAMILLERI— <i>Trab</i> ... ..	„	129
Ġ.C.P.—Reċensjoni: “Għanjiet Bikrija” ... ..	„	130
VIC. APAP— <i>L-Iskrun ta' l-Ajruplan</i> ... ..	„	131
Ġ.C.P.—Reċensjoni: “Q'ub Imjassra” ... ..	„	132
JOS. GALEA— <i>Anakreontika</i> ... ..	„	133
NUTAR C. MICALLEF DE CARO— <i>Tabib Imghaddab</i> ... ..	„	133
EMMANUEL AGIUS, B.Sc., M.D., D.P.H. D.Bact. (London)— <i>Hsieb</i> ... ..	„	134
ROBERT MAGRO— <i>Ċapċip</i> ... ..	„	134
Werre' tal-Għoxrin Sena ... ..	„	135

# IL-MALTI

QARI LI TOHROĠ IL-GHAQDA  
TAL-KITTIEBA TAL-MALTI

DIĊEMBRU  
1944

EDITORJAL

## NAHSBU GHALLI GEJ

**F**TIT taż-żmien ieħor ikollna l-Assemblea Nazzjonali li sa tillaqja' b'ier issawwar abbozz ta' kostituzzjoni ġdida għall-gzejjer taghna. Il-"Ghaqda tal-Kittieba tal-Malti" kienet mistiedna b'ier tibghat delegati taghha ħalli jiehdu sehem fit-tnejja tal-kostituzzjoni u ma' l-"Ghaqda" kienu mistednin xi għaqdiet u xirkiet ta' Malti b'ier huma wkoll jibagħtu d-delegati tagħhom.

Il-maħturin tal-"Ghaqda", ma għandniex xi ngħidu, bi lsiiehom jaqbzu għall-Malti, iżda d-delegati kollha li sa jiehdu sehem fl-Assemblea Nazzjonali jmisshom iħossu d-dmir li ma jhallux il-Malti jkun imwarrab jew imcaħħad mill-jeddijiet li jisthoqqulu bħala lsiien nazzjonali tal-pajjiż.

Meta ahna ngħidu f' rridu naqbzu għall-Malti mhux jiggifieri li bi lsiiebna nmerxu l-ilsien taghna b'ier naghmlu dannu lil xi lsiien jew lil xi hadd ieħor; dan qatt ma jghaddilna minn rasna; ahna n'rtiequ nrettqu l-jeddijiet ta' lsienna għax nafu li b'hekk inkunu qegħdin naghmlu ġid lili-poplu u għieh lil pajjiżna.

Il-lum il-poplu dara jaqra bil-Malti u jikkorrispondi b'dan l-ilsien. Fl-amministrazzjoni tal-pajjiż, fil-Qorti, fin-negozju issa dahal il-Malti u l-poplu sab ruħu tajieb ħafna għax ikun jaf u jifhem x'qiegħed iġħaddi minn għalih, mhux kif konna qabel meta min ma kienu jaf b'lsien barrani kien jibqa' fil-ghama fuq hwejjeg u jolqtuh fil-laħam u-l-ħaj. Min jaf kemm-il-darba bniedem kien isib ruħu f'circustanzi li minnhom kienu jiddependu ħajtu u għiehu bla ma hu kien ikun jaf x'qiegħed jingħad fuqu. Haġa bħal din jeħtieġ li qatt ma tarġa' tigris f'pajjiżna u kull delegat fl-Assemblea Nazzjonali għandu jħoss id-dmir li jara li ma nerġgħur immorru lura flok li nimxu 'l quddiem.

Barra dan, il-lum il-Malti qiegħed isawwar letteratura ta' ġmiel, ta' fejda u ta' sengħa li tista' bil-għieh kollu toqgħod ma' ġenb oħrajn barranin. Din il-letteratura ġdida tista' titqies bħala

patrimonju nazzjonali u tiswa b'ier tgholli s-sentimenti artistici ta' poplu, b'ier tiftaflu għajnejh u b'ier tghallmu jgarrab u jhoss dik f-hena li tinwissel mil-lehma u s-sebħ u ż-żina tal-etteratura. Bhal-ma nhabirku b'ier inkatru l-ġid materjali tal-poplu hekk ukoll imissna naghmlu minn kollox b'ier ma nhallux nieqes mill-ġid intellettuwa'i. Kif ahna nqhożzu l-patrimonju artistiku ta' paj-żna hekk imissna nqhożzu mhux anqas il-patrimonju letterarju tagħna u nhabirku b'ier inkabbruh, inseddquh u nkatruh.

Mela jebtlej li ma nhallux ir-rara għall-Malti tni u tin-tefa kemm fil-hajja soċjali kif ukoll fil-hajja intellettuwali u aktar ma nheggu b'ier nqajmu l-Malti aktar 'il quddiem għad ikollna letteratura siewja u sabiha għar it-tħabrik tagħna jħajjar lil hafna żgħażaġh mi-egħulin bl-imħabba għal ilsien art twelidhom b'ier jissoktar jiktbu u jkatru l-ġieħ tal-letteratura tagħna.

## A V E M A R I A

Ta' PATRI V. V. BARBARA, O.P.

Riesaq il-lejl; wara l-gholjiet hadriana  
Nizlet ix-xemx tib'ssem bl-ahhar dija;  
Minn fuq l-egħlieqi nstama' jidwi l-leher  
"Ave, Maria!"

Quiepen, xi hlewwa! Xhin bhal qlub li jħobbu  
Ifahru 'l-Omm fis-skiet ta' fil-ghaxija,  
Jistiednu lill-holqien itenni magħhom;  
"Ave, Maria!"

Ftit xjuh f'misrah il-knisja jaqtgħu kliemhom,  
Jinxchtu għarkobbtejhom bla misthija,  
Bil-herqa kollha jżżu ha'r u jlissnu;  
"Ave, Maria!"

Go darha l-omm tigbor l-ulied madwarha,  
Minn fommhom lejn is-sema ferrehija  
Titla' t-tislina wara jum ta' hidma;  
"Ave, Maria!"

Ave, Maria! Kbar u żgħar, Omm helwa,  
Jintilfu fl-ghaxqa ta' dil-poeżija,  
Għax Inti trodd is-sliem lill-qalb li tgħanni;  
"Ave, Maria!"

# Rev. CHAS. L. DESSOULAVY, Ph.D.

Ta' A. CREMONA

**W**IEHED mill-eqdem u l-eghżeż hbieb tal-“Ghaqda” huwa r-Reverendu **CHARLES L. DESSOULAVY Ph.D.**, ta' Londra. li b'ghafsa ta' qalb habbarna l-mewt tiegħu fil-barga ta' “Il-Malti” ta' Settembru li ghadda.

Bil-mewt ta' Dessoulavy il-“Ghaqda” tilfet wiehed mill-iktar membri habrieka tagħha. iżda l-istess membri shabu tal-“Ghaqda” u oħrajn Maltin li jafuh t'lfu wkoll habib tal-qalb li l-aqwa ferri tiegħu kien meta jsta' jaqdihom sew bhala shabu tal-“Ghaqda” kemm bhala Maltin. Ir-Reverendu Dessoulavy kien l-ewwel wiehed fost in-nies ta' barra minn Malta li hab ek biex jissieheb fi-“Ghaqda” u jahdem għaliha. Minn mindu l-isem tal-“Ghaqda”, sew sew wara tliet xhur li twaqqfet, wasal f'widnejh huwa kiteb sabiex ikun iaf l-iskopijiet tagħha, u malli sar jafhom, huwa gatt ma naqas li jgħinha bil-hidma tiegħu ta' bniedem imhegġeg għall-istudju tal-filologija semitika.

Aħna għandna bosta xoghlijiet tiegħu li jixbdu din ix-xorta ta' hegġa u hidma tiegħu. L-ewwel artikoli tiegħu fuq in-nisel ta' k'iem Malti nsibuh f'artiklu tiegħu, maqlub bil-Malti, f'“Il-Malti” tat-Tieni Sena, 1926, meta fisser il-fehma tiegħu fuq in-nisel tal-kelma *Hall* (quddiem xi ismijiet ta' rhula). It-tieni artiklu tiegħu dwar il-Malti deher fit-23 ta' Marzu, 1926, u t-tielet f'April, 1926, fid-“Daily Malta Chronicle”. **fejn wera l-akbar dehen u sengħa ta' kritika meta waqqa' b'argumenti shaħ il-fehmiet ta' “Horsensense” li l-Malti għandu jinkiteb kif jinħass u mhux skond l-etimologija tal-kelma, f'dawn l-artikoli Dessoulavy fahar u wettaq is-sistema tal-“Ghaqda”.**

B'rihet it-thabr'k ta' Dessoulavy il-“Ghaqda” hadet sehem fil-Kongress ta' l-Orientalisti f'Oxford li sar għeluq Awissu, 1928, fejn huwa, bhala Delegat mahtur mill-“Ghaqda”, qara l-karta “The Development of Maltese as a written language and its affinities with other Semitic Tongues.” F'dan il-Kongress thaddet ma' l-aqwa Orientalisti fuq il-Malti u fuq ix-xogħol tal-“Ghaqda.”

Wara dan l-inkariku, Dessoulavy ma hediex mill-hegġa u hidma tiegħu għall-Malti, u baqa' sa mewtu wiehed mill-aqwa haddiema fil-qasam ta' l-istudju tal-Malti. Wiehed mill-artikoli sbieh u ta' tagħlim kien dak li deher f'“Il-Malti” ta' l-1934, taht ismu fuq il-Kwiekeb u l-Kostellazzionijiet. Wara disa' snin ta' haġġa ta' xogħol u risq, il-“Ghaqda” kienet għamlet erbat iħbieb sewwa ta' barra minn Malta, fosthom Patri Rafel Nakhla, orjentalista, u Patri Edmund Sutcliffe, Profesur tal-Lhudi, żewġ Geżwiti; dan ta' l-aħhar kiteb grammatika tal-Malti bl-Ingliż. Ma' dawn inżidu lil Laurent Ropa, Malti mrobbi fi Franza, rumanzier mill-kbar, iżda l-ebda wiehed minn dawn ma kellna x-xorti li narawh fostna bhalmu rajna lil Dessoulavy li gie jżurna fil-bidu ta' Ganju, 1934, u gatta' fostna 10 jjiem li filom kellna l-pjaċir li nkellmuh u nisimgħuh fit-tliet konferenzi li għamel, waħda fl-Awla ta' l-Università, oħra fl-Uffiċċju ta'

l-Edukazzjoni u oħra fil-“Ladies Club”. Wara li telaq mill-Gżira. Dessoulavy baqa’ dejjem marbut magħna, jiftakar fil-Malti u fina.

Barra minn xi artikoli u ekejkien li wara deher f’“Il-Malti” mill-pinna tiegħu, bħal dak fuq in-nisel tal-kelma *Marsamxett*, artikoli oħra tiegħu interessanti fuq il-letteratura u filoloġja semitika u fuq il-Malti deħru fil-“Journal of the Royal University of Malta”. Wieħed mix-xoghlijiet kbar li ha’ a warajh, bħala studju filoloġiku, huwa d-Dizzjunarju etimoloġiku tiegħu tal-Malti: “Maltese Arabic Word-List” (1938). Fejn għal dak li hu kliem Malti, mexxa fuq id-dizzjunarju ta’ Falzon. Dan ix-xogħol huwa siltu minn xogħol iehor filoloġiku wisq akbar li kien ilu jahdem fuqu “A comparative Lexicon of the Semitic Tongues”, li xi sena ilu harġu taħt l-isem ta’ “Gate of the East and Garden of Semitic Semitic Roots.”

Dessoulavy kien il-bniedem li fejn jidhol il-Malti kien jagħti ż-żmien u l-bidma tiegħu kollha. Ma kontx titolbu favur biex ifittixlek f’libreriji. arkivi, xi manuskritt jew xi informazzjoni dwar storja, kitba jew xi dokument fuq il-Malti jew xi tagħrif dwar in-nisel semitiku ta’ kelma jew dwar xi awtur, li ma jinddx għonqu biex jaqdik minnufih. Dan rajnieh f’bosta xoghlijiet li bis-sabha tat-tħabr’k tiegħu setgħu jidhru bl-irqaqat kollha ta’ informazzjonijiet dokumentati. Dawk il-Maltin kollha tal-“Għaqda” u li mhumiex, fosthom studenti Maltin, li nżertaw f’Londra sabu fih laqwa habib li laqagħhom, mexxtehom, ghenhom u iffrankalhom hafna tabb’t u spejjeż biex raw l-irkejjien ta’ dik il-belt hekk kbira u sabiex ukoll jaqdu l-ħżonnijiet tagħhom. Il-“Għaqda”, nerġgħu ngħidu, bil-mewt tiegħu tlfet gawhra u l-Maltin wieħed mill-egħżeż ħbieb ta’ barra.

Nagħalqu din id daqsxejn ta’ bijografija billi nagħtu fuq fuq xi tagħrif dwar il-karriera tiegħu. Ir-Reverendu Dessoulavy miet fl-24 ta’ Awissu f’ghadda; twieled f’Neuchatel (Svizzerja), fl-1875 u tghallem f’Wornersh u fl-“Institut Catholique de Paris.” Ordna qass’s fl-1899. Kien Professeur tal-Filosofija f’Wornersh mill-1899 sa l-1904 u Kurat f’Greenwich mill-1904 sa l-1907. Kien ukoll Kappillan tal-Kulleġġ ta’ San Franġisk Saverju u Kappillan tas-Sorijiet tal-Fqar f’Kensington (Southwark, Lambeth), distrett ta’ Londra, mill-1922 sakemm miet. Nitolbu għalih.

## IS-SAHĦAR

Ta’ C. MICALLEF DE CARO

Jien saħħar sirt imħabba fik.

O Ghaks, tifhir nagħtik;

Kulhadd nagħraf malli nara.

Iżda lili hadd ma jara!

## IX-XHIH

Ta’ C. MICALLEF DE CARO

Is-senduq tal-mishut xhih

Tista’ xsebbhu ma’ l-infern,

Għax il-flus li jidhlu fih

Hemm għal dejjem f’jibqgħu żgur.

# INKWIET FIL-FAMILJA

(Dramm Soċjali fi 3 Atti)

Ta' ĠUŻE' GALEA

(Jorbot mal-Ġhudd ta' Settembru, 1944)

## IT-TIENI ATT

Sala fi Club; min-naħa ta' wara tidher il-kamra tal-bar b'ħafna hbieb jirorbu u jilkelmu flimkien; fuq iż-żewġt iġnub bibien li jagħtu għal swali oħra fil-Club. Fuq il-palk ħafna pultruni, siġġijiet, imwejjed żgħur u għamara oħra li tghodd għal Sala ta' Club.

Il-General jidher bil-qiegħda fuq pultruna jaqra gazzetta.

**General:**

Waiter! Waiter!

**Waiter:**

(jidhol bil-heffa u jieqaf iebes). Hawn, sur General.

**General:**

Is-Sur Tumas rajtu hawn il-lejla?

**Waiter:**

Għadu ma ġiex, sinjur.

**General:**

Kollox sewwa.

**Waiter:**

Naqdik f'xi haġa oħra, sinjur?

**General:**

Nejn għal issa.

(Il-waiter iniżżeż rasu bil-qima u jwarrab.)

(KURUNELL jidhol mill-bieb tal-ġenb, iħares ftit ma' dvaru u meta jibmah lill-General imur ipoġġi hdejġh)

**Kurunell:**

Sur General, kif int?

**General:**

(ġerfa' rasu minn fuq il-gazzetta.) Ara l-Kurunell. Intix taj-  
ġeb? Oqgħod hdejja halli aghidu kelmtajn.

**Kurunell:**

(iressaq il-pultruna aktar ma' ġenb il-General.) X'aħbarijiet  
għandna l-lejla? X'ġiebet il-gazzetta?

**General:**

Nejn mill-ġdid; kollox tas-soltu: bumbardament mill-ajru,  
avanz bit-tankijiet, hbit bis-sottomarini. Il-lum is-suldat qajla  
jissemma.

**Kurunell :**

Diñ gwerra ta' l-azzar, petrol, gomma u radju.

**General :**

Mhux bhal li żmienna. Dari s-suldati kienu jistgħu juru x'isarrfu u l-mexxejja tagħhom kellhom fiex juru d-dehen ta' moħhom.

**Kurunell :**

Tiftakar fil-gwerra l-ohra! Dik kienet gwerra ta' l-irġie; lawk kienu taqbidiet ta' hila.

**General :**

Dik kienet gwerra ta' tattika mhux bhal diñ il-gwerra tal-lum qisha tellieqa min jġri l-aktar.

**Kurunell :**

Meta ngħib quddiem għajnejja t-tjun ta' Fjandra, it-truncieri ta' Ypres u nxebbahhom mal-blitzkrieg tal-lum, nara kemm mor-na għall-aġhar saħansitra fis-sengħa tal-ġlied.

**General :**

L-lum is-suldat ma għadux bniedem tal-ġlied kif kien fi żmienna; il-lum iderrub jaġħmilha ta' mekkaniku, ta' "driver", ta' radju-telegrafist; iġħallmuh il-ġuġitzu, iqabbżuh bil-paraxut mill-ajruplani, juruh kif ikisser u jharbat, imma qajla jħarrġuh biex jitqabad sieder ma' sieder. Saħansitra fil-mixi tagħhom is-suldati ma għadhomx li kienu. Dari oħna konna inmarċaw f'nofs ta' triq bil-banda quddiem; il-lum nara s-suldati għaddejjin wieħed wara l-iehor minn taħt il-hajt biex jinħbew donnhom ħallelin.

**Kurunell :**

Dari kont tilmaħ battaljoni b'eluf ta' suldati mexjin spalla ma' spalla jgħattu wilġa, bil-bajunetti jilmaw fix-xemx, iwerwru lil kull min jarahom; ma kellhom xkiel ta' xejn ħlief xi erba' kanuni Howitzers jew xi ftit Vickers. L-lum is-suldati jgħorru tarzna magħhom; kanuni ta' kull daqs u ta' kull għamla: Bren, Bofors, Ach Ach, Lewis, Oerlikon; karrozzi, jeeps, carriers, radju-vans. Ma nafx kif jistgħu jiggieldu b'dan ix-xkiel kollu.

**General :**

Il-lum ma nisimgħux b'dawk l-attakki bil-bajunetti li jqaj-mulek ġismek xewk xewk, meta s-suldati b'saħna ta' qilla jikin-su kulma jsibu quddiemhom.

**Kurunell :**

U anqas għadna naqraw fuq xi karga tal-kavlerija meta r-rikieba jħarbtu l-għadu u jqattgħuh bis-*sabres* tagħhom.

**General:**

Il-hum iż-żminijiet imbidlu.

**Kurunell:**

Is-suldat ma ghadux li kien.

(IT-TABIB ROBERT STANLEY, *liebes ta' Kaptan, jidhol mill-bieb tal-ġenb, isellem u jibqa' sejjer fil-bar.*)

(Il-hbieb li jkunu fil-bar, iduru ma' Dottor Stanley u jifirhu bil.)

**Habib:**

Ara Dottor Stanley, merħba bik, Robert.

**Habib iehor:**

Nifrahlek Kaptan Robert.

**Hafna Hbieb:**

(*kollha flimkien*) Nifrahlek, nifrahlek bil-qa'b kollha.

**Habib iehor:**

Ma hawnx għalih it-Tabib Stanley!

**L-ewwel Habib:**

Hriġt tassew ta' raġel.

**It-Tieni Habib:**

Ixrob magħna għax jixraqlek.

**Stanley:**

Kont se nistedinkom tixorbu miegħi.

**Habib:**

L-ewwel ixrob magħna mbagħad nixorbu miegħek.

(*Stanley u hbiebu iixorbu, jifirhu u jitkellmu.*)

**General:**

(*il Kurunell*) Dan għax qegħdin jifirhulu?

**Kurunell:**

Me'n għadek ma smajt? Il-lejla l-komunikat ufficjali fahbar hafna lill-Kaptan Dottor Stanley li ssemma b'għieh kbir u qala' dekorazzjoni għall-hila li wera.

**General:**

Dan kif?

**Kurunell:**

Mili jidher kien hemm taqbidha harxa. Xi ufficjali tagħna rtiraw, imma Kaptan Stanley, li kien it-Tabib tar-Riġment, baqa' fejn kien, dewwa l-midrubin kif sata' u gabar il-ftit suldati li kien baqa', zamnihom miegħu, għamlihom il-hila u b'inkejja ta' nar qawwi baqa' jieqaf lill-ghadu u jifgħu lura sakemm was-

let il-ghajjnuna tagħna. Li ma kienx hu konna nitilfu pożizzjoni tajba hafna barra milli kienu jhallu haġġithom il-midrubin u jin-qabdu prġunieri s-soldati li baqgħu ma rtirawx bħal sħabbhom.

**General :**

Għamil bħal dan ta' min ifahħru.

**Kurunell :**

Il-lum ftit issib nies qalbenin ta' din ix-xorta. Tridx insej-hulu jixrob magħna lil-Kaptan Stanley?

**General :**

*(mif'cul)* Ie, le; għax qiegħed mistenna habib biex ikellimni fuq haġa ta' reqqa kbira.

**Kurunell :**

Bilhaqq, fuq it-tifel tiegħek hadd xi aħbar dan l-aħħar? Taf kif għadda?

**General :**

Kitibli li issa jinsab tajjeb hafna: hareġ mill-isptar u jittama li ma jidmox ma jibagħtni għaddi xi erbat f'iem mistrieh id-dar.

**Kurunell :**

Issa dak it-tifel tiegħek x'fettillu mar daħal suldat? Kieku mexxejtlu kehna int ma kenux idahħlul Fizzjal?

**General :**

Ma wrieni b'xejn. Mar inkiteb suldat minn rajh bla ma qal li hadd. Il-lum it-tfal jagħnmin li jridu u li jfettlilhom bla ma jehdu parir minn għand hadd.

**Kurunell :**

Għax jidhrilhom li jafu kollox. Daż-żmien iż-żgħażaġħ kollha mżattin u mserdkin, minn għalihom jifhmu f'kollox, jaħsbu li hadd ma jista' għalihom u jridu jgħixu hfielsa minn kull xkiel u lġiem.

**General :**

Hekk hu, hekk hu.

*(L-IMHALLEF, li jkun jitkellem ma' Stanley, johroġ mill-bar u jersaq lejn il-General u sieħbu.)*

**Imhallel :**

Merħba bik, Sur General, Kif int, Kurunell?

**General u Kurunell :**

Tajbin, tajbin.

**General :**

Serrah hawn, Sur Imhallel, Poġġi hdejjja.

**Imhallet :**

Ntaqt inghidiek kelma, Sur General.

**Kurunell :**

Se nhallikom wehidkom. (*iqum*). Sabha ghalikom.

**General :**

Sabha, Kurunell.

**Imhallet :**

Sabha; nergghu niltaqghu.

(*L-Imhallet iressaq il-pultruna qrib il-General.*)

**Imhallet :**

General, ilna nafu lil xuxin is-snin il-kbar.

**General :**

Ilna hbieb minn meta konna ghandna tfal.

**Imhallet :**

Ma' tul dan iż-żmien kollu dejjem żannejtek b'ħabib tal-qalb.

**General :**

Jien dejjem qistek bhala wiehed minn ta' gewwa.

**Imhallet :**

Tajieb. Għaldaqstant naħseb li jekk naghtik parir tiegħu bhala parir li għej minn għand wiehed li ma jixtiqleqx hliet għid liliek u lill-familja tiegħek.

**General :**

Li-pariri tiegħek dejjem għożżejthom u muxejt fuqhom.

**Imhallet :**

Hekk nittama li tagħmel issa. Intix tara lit-Tabib Stanley?  
(*L-Imhallet iressaq rasu lejn il-Bar, fejn ikun it-Tabib.*)

**Imhallet :**

Nagħtihulek bhala żagħżuġh sewwa kemm jista' jkun, Tabib ta' għerf kbir fil-professjoni tiegħu. Fizzjal mill-aktar qalbiena, għadu kemm qala' tifhir u għieh kbir għall-hila tiegħu; dan ilu qatigh bi fsiċ Sonja u issa talabni biex ngħaddilu kelma miegħek.

**General :**

(*miblugh u mifcul.*) Talab liliek?

**Imhallet :**

Jiena lit-Tabib Stanley ili nafu minn meta kien għadu student, dejjem stnajt bħa' ibni u hu qatt ma naqasni f'xejn. Issa

għażel lili biex immexxilu kelma miegħek, billi jaf kemm jiena u inti ningiebu flimkien; għadu kemm talabni biex illaqgħu miegħek.

**General:**

(*Il-General joqgħod jahseb għal ftit donnu jtalla' u jnizzel x'ser jibda jwieġeb, imbagħad jikkellem donnu mfantas.*)

Sur Imhallel, jekk trid li nibqgħu hbieb issemmilix aktar lit-Tabib Stanley.

**Imhallel:**

(*mistagħġeb u miksar.*) Ma jidherx li għandek għalfejn tiegħu għalik. Jiena ndhajt għal din il-bieċa l-ewwelnett għax naf it-Tabib x'raġel hu, it-tieni għax nixtieq il-gid li: Sonja.

**General:**

Sonja naf jien xinbu l-aħjar għaliha u ma bi hsebnix inħal-  
lieha t'intilef wara wiehed li ma jixirgħiex.

**Imhallel:**

It-Tabib Stanley ma fiex xi tnaqdar.

**General:**

Sonja jixirgħiha wiehed aħjar; ighodd għaliha xi Fizzjal biex jnuxi fit-triq li għaddejt minnha jien, bniedem nobbli, ta' qima u ta' għieh li jkun jista' jressaqha fl-aqwa soġġetà.

**Imhallel:**

Sonja tiffa ma jonqosha xejn, ma għandhiex għalfejn tintra-  
bat ma' bniedem biex tikber u togħha bis-saħħa tiegħu.

**General:**

Sonja għandha min iridha wiehed mill-aqwa nies tal-pajjiż; bagħat joħtobha l-lum u jekk inti ddum ftit ieħor miegħi nurihulek għax għandna niltaqgħu bawn: dalwaqt tarah ġej mal-habib tagħna s-Sur Tumas, għax miegħu bagħat jidlobni biex ngħarrsu lit-tiffa.

**Imhallel:**

(*wara li jidum jahseb ftit*) Aghdirni għax semmejtlek it-Tabib Stanley; ma kontx naf li Sonja mwiegħda 'l haddieħor.

**General:**

S'issa għad ma hemm xejn, imma jien għandi xewqa kbira li binti titballat ma' ta' De Vere, għax għandek tkun taf li l-Kap-  
tan Rudolf De Vere bagħat joħtobha.

**Imhallel:**

(*bid-dehra u bil-hatfa*) Il-Kaptan Rudolf De Vere!?

**General:**

(*minnufih*) Iva, Ma tafux? Hux bin waħda mill-familji l-aktar nobbli li għandna? Milli nifhem iħobb wisq il-Sonja u mitluf warajha, għax malli raġa' lura minn fuq il-front baġhat jitlob-ħieli b'għarusa tiegħu.

**Imhallee:**

(*hosbien*) Imma inti tafu sewwa lil Kaptan De Vere?

**General:**

De Vere nies magħrufin minn kulhadd.

**Imhallee:**

(*jibqa' jahseb ftit, imbagħad iressaq rasu lejn il-General fil-waqt li jistaqsih*) Lill-Kaptan qatt kellimtu?

**General:**

Qatt ma itqa't miegħu.

**Imhallee:**

(*dejjem imħasseb*) Sonja xi tgħid? Thobbu?

**General:**

Dik it-tifla ma nistax nifhimha, meta semmejtulha baqgħet bierda bħal siċċa, iżda għandi fehma li malli tarah u tkellmu għandha tingibed lejha u tispiċċa biex tittajjar għalih.

**Imhallee:**

Qabel ma thajjar lil Sonja għall-Kaptan De Vere mbux ahjar tistenna ftit sakemm issir tafu sewwa?

**General:**

Ma jidhirlix ʒi hemm għalfejn nistenna biex inkun nafu sewwa lil De Vere; bniedem bħalu magħruf minn kulhadd.

**Imhallee:**

Imma inti staqsejt għalih sewwa?

**General:**

(*jieħu għalih*) Xi trid tisser b'din il-mistoqsija? Jaqaw taf xi baġa fuq il-Kaptan De Vere? Jekk taf tkellem bla haħbi.

**Imhallee:**

Jisgħobbija li bħala Mhallee ma nistax ingħid li rrid, imma bħala haħbi tiegħek qalbi ma ttinix li ma niftaħlekx għajnejk.

**General:**

(*b'wiċċ imqarras*) Xinhu? Xinhu?

**Stanley:**

(*Il-Tabib Stanley johroġ mill-bar u jersaq fuq iż-żewġt iħbieb; isellmilhom bil-gima kollha.*)

X'għandna, Sur Imhallee! serv tiegħek, Sur General.

**Imhallef :**

(*mifru'*) Ara t-Tabib Stanley. Nifrahlek Dott; il-g'ieh li qlajt jisthoqqok tassew; urejt hila tal-ghageb u hrigt ta' ragel mili-aqwa. (*lill-General*) Sur General nipprezentalek lit-Tabib Stanley.

**General :**

(*ingit u mili-qalb il barra*) Ghandi pja'cir li ltqajna.

**Stanley :**

T'halluni nistedinkom nixorbu flimkien

**General :**

(*merfugh*) Jiena ma nixrobx.

**Stanley :**

(*miksar*) Ikun g'ieh kbir g'haliya kieku tiehdu qatra mieghi.

**Imhallef :**

(*iqum minn fuq il-pultruna, iqieghed idu fuq spallejn it-Tabib*) Dottor Stanley, il-General qieghed jistenna xi hbieb u ghal-lejla ma jistax ikompli maghna; inhalluh fil-wisa'; imxi nixorbu jiena u inti fil-bar. (*jaqbad lit-Tabib labranzetta*) Sahha, Sur General.

**Stanley :**

Sahha, Sur General.

**General :**

Sahha ghalikom.

**Sur Tumas :**

(*Is-SUR TUMAS u l-KAPTAN DE VERE* jidhlu mill-bieb ta'-g'cub u jersqu lejn il-General.)

Sahha Sur General.

**De Vere :**

(*ihabbat saqajh ma' xirrin u jintlewa b'iax isellem*) Sur General, serv tieghek.

**General :**

(*iqum jifrah bihom*) Merhba bikom. Kif intom?

**Sur Tumas :**

General, nipprezentalek lill-Kaptan De Vere.

**General :**

Ghandi pja'cir li sirt nafek, Kaptan De Vere. (*jehodlu b'idu*). Oqoghdhu bil-qieghda (*icempel qanpiena li tkun fuq mejda zghira hdejn il-pultruna tieghu*.) Issa tixorbu xi haga mieghi.

**Waiter :**

*(qersaq bil-heffa)* Hawn sinjur!

**General :**

X'tiehu Kaptan? X'igiblek Sur Tumas? Jiena dejjem whisky niehu, whisky bi ftit soda.

**Sur Tumas, De Vere :**

Jien ukoll, jien ukoll.  
*(Il-waiter imur igib il-whisky.)*

**General :**

Kaptan, smajt li ma ilekx li rgajt lura minn fuq il-front, nifrahlek li wasalt qawwi u shih. Kont ilek fuq il-linja ta' quddiem?

**De Vere :**

*(imfantas)* Domt hemm fuq is-sena.

**General :**

Mela rajt u garrabt, Issa gejt ghal xi ftit tal-mistrieb? Kemm bi hsiebek iddum hawn?

**De Vere :**

*(mifrut u donnu jrid ibiddel il-kl'iem)* Malli gejt hsibt f'Sonja u ghamt l'frasi li nitlobbielek b'gharusa tiegħi.

**Sur Tumas :**

*(lill-General, bil-hliqqa)* Dik bintek Sonja haditlu mohhu lill-Kaptan De Vere, dejjem jahseb fiha ma jistax ighaddi minghajrha.

**De Vere :**

Sur General, jekk ikolli s-sensja tiegħek, nixtieq li l-gherusija tkun qasira ghax nrid li t-tieg isir malajr.

**General :**

Inti kemm int mghaggel? Madankollu Sonja tholl u torbot ghax hi trid tghid iva jew le.

**Sur Tumas :**

Sonja mhix sepra ma toqghodx ghall-kelma tiegħek, Sur General.

**General :**

*(hosbien)* F'haqa bhal din ma nindahlilhiex wisq. *(wara ftit lill-Kaptan)* Inti tafha sewwa lil Sonja?

**De Vere :**

Nafha nghid.

**General:**

(*Qohroġ mill-kamra tas-Sinjura Klotilde.*) Min ġie? Min hawn jikkellen?

(*Oliver iqum malajr, jaqfe! il-ġakketta, joqġhod iebes u jsellem b'idu fuq ġbinu bhas-suldati.*)

**Oliver:**

Hawn jien, General. Ġejt nirrapporta ruħi qawwi u shiħ.

(*General jicqaf mistaghġeb, imbagħad imur jieħu b'id ibnu u jrossu miegħu. Is-seftura tidhol fil-kamra tas-Sinjura Klotilde.*)

**General:**

Oliver! Oliver intix tajjeb u qawwi u shiħ. Dan kif ġejt hekk malajr? X'ferha tajna għal għarrieda.

**Oliver:**

Papà, t'abt biex flok li nibqa' fl-isptar halli nissabhaħ wara li kont mis-sodda, niġi nistrieħ u nieħu sabhti hawn.

**General:**

Għamilt sewwa; għamilt sewwa.

**Oliver:**

Iz-zija Klotilde u oħti Sonja fejn huwa?

**General:**

Iz-zija Klotilde għadha kif hassha hażin u dahħalnetheha ġewwa. Sonja qiegħda ddr biha.

**Oliver:**

Ni ġralha?

**General:**

Attakk tal-qalb. Issa qiegħed iġhaddilha u tħoss ruħha tistejjer, imma f'it ilu beżżgħetna hekk li bgħatna għat-tabib. Infant, oqġhod bil-qiegħda għax għandek hafna xi tgħidli: nibdew biex tgħarrafni kif kont korrejt.

**Oliver:**

(*joqġhod bil-qiegħda*) Jiena anqas naf sewwa kif kienet il-bieċa; naf biss li kont mal-kumpanija ta' quddiem nett, kellna ordni sħiħa f' nieqfu li-l-għadu, imma huwa dawwarna u f'daqqa waħda fetax nrieni tal-wabx għal fuqna u harbatna; shabna ta' wara, li kienu mmexxiġin minn xi fizzaġli bla hila, dabbru ras-hom u telqu jġiru lura, Jiena u shabi li nzertajna quddiem nett, sibna ruħna maqtuġħ'n għalina u f'radda ta' salib waqajna mil-qtin mill-bala tal-għadu; li ma kienx wieħed Fizzaġal Tabib li

## IT-TIELET ATT

*Sala fid-dar tal-General, minn naha wahda bieb li jaghti għall-kamra ta' Klotilde, oht il-General, min-naha l-oħra bieb li jiehu għall-kmamar in-naha ta' barra.*

*Il-Genera' imberghen u mbaqbaq, idur mas-sala b'saħna kbira fuq. Klotilde bil-qieghda fuq pultruna. Sonja bil-qieghda fuq siggu hdejn mejda żghira.*

**General:**

*(jiegaf quddiem Sonja, ihabbat siequ ma' l-art u jghidilha) Jehtiegħek tisma' minni.*

**Sonja:**

Papà, mhux għax irrid nikser kelntek, imma lill-Kaptan De Vere ma nistax inħobbu.

**General:**

Kif tista' tghid dan jekk għadek ma ltqajtx miegħu? Dal-waqt jasal hawn u mubagħad tara x'Fizzjal hu, iġhaxxaq in-nies.

**Klotilde:**

*(Il Sonja) Ara li meta jġi hawn ma tonqsu f'xejn.*

**Sonja:**

*(bis-saħna) Imma jiena ma rridx narah lill-Kaptan De Vere, ma rridx niltaqa' miegħu.*

**General:**

Jien stedint lil De Vere f'dari biex jiltaqa' miegħek; ara li ma toħtegnix ta' tfa!

**Sonja:**

Papà, iġġagħalnix iŋġib ruħi hażin. Inti taf li ma nistax għalih lill-Kaptan.

**Klotilde:**

Mhux ma tistax għal-Kaptan, iżda tinsab mogħmija wara dak ix-xifaġk ta' Tabib li hadlek moħħok u tiliflek dehnek.

**Sonja:**

Zija Klotilde, nixtieqek ma ssemmix lit-Tabib Stanley.

**Klotilde:**

Għax ma tridnix insemm'h? Jaqaw tisthi?

**Sonja:**

*(mberghna) Ma nixtieqex issemmi t-Tabib Stanley għax inti għandek ilsienek hażin wisq.*

**Klotilde:**

*(tiehu għaliha) Jiena għandi l-seni hażin! (lill-General) General qieghed tismagħha żzeblaħni, hux? Dan qieghda tagħmlu biex tkidni u teqridni.*

**Sonja :**

*(b'ec lberred lil zitha)* Zija Klotilde, kemm qiegħda tehodha bi kbira?

**Klotilde :**

Mela ma nehodhiex bi kbira! Wara li rabbejtek jien, għax li ma kontx jien wara l-mewt t'ommok kieku min jaf x'sar minnek, għandek iġġib ruhek hekk hażin miegħi?

**Sonja :**

Mhux għax ridt iġġib ruhi hażin, imma inti wegġajtli qalbi b'isliengħ.

**Klotilde :**

*(tishon dejjem)* Dan li jonqos issa, iġġagħalna nitboq fommni u ma nitke.limx! Hux ma tridx tisma' klieми? Arani sejra nwar-rab haħli uħallikom fil-wisa'.

*(Klotilde taqti salt b'ec tqum, iżda tarġa' taqa' fuq il-pultruna b'niġisha maqtuġħ.)*

*(Sonja u l-Ġeneral jersqu malajr hdejn Klotilde.)*

**Sonja :**

Xi għa'lek, z'? Hassek hażin?

**Klotilde :**

*(b'lehen mitfi, turi b'idha fuq qalbha)* Qabadni uġiġħ kbir hawn; qiegħda nara s-sala dđur bija.

**Sonja :**

*(thaddan magħha lil Klotilde)* Tridx timentedđ, zi?

**Ġeneral :**

Bija ngħinek tidħol fil-kamra tiegħek.

**Klotilde :**

*(tilheġ)* Qiegħed iżommi n-nifs; ahjar tibagħtu għat-Tabib.

**Ġeneral :**

*(imur hdejn il-bieb tal-ġenb isejjaħ)* Rikardu! Rikardu!

**Rikardu :**

Hawn sinjura *(jilmah lis-sinjura Klotilde)* X'għara?

**Ġeneral :**

Is-Sinjura Klotilde haħsha hażin. Mur ġib tabib malajr.

**Rikardu :**

Arani sejjer.

*(Rikardu johroġ jigri.)*

*(Sonja tixrotta bil-maktur moħħ is-Sinjura Klotilde.)*

*(Il-Ġeneral idur mas-sala miferul.)*

**Sonja :**

Zija, tridx ngħinuk tidħol timentedđ fis-sodda tiegħek?

**Klotilde :**

(*bil-lehja*) Ahjar.

(*Sonja u l-General jaqbd u lis-sinjura Klotilde minn taht abtejha, ighinuha tqum u jme.rruha bil-mod lejn il-bieb li jaghti għall-kamra tagħha.—It-tlieta jidhlu għewwa.*)

(*Wara ftit tidhol seftura mill-bieb tal-ġenb li jaghti għall-kammar ta' barra.*)

**Seftura :**

Għaddi Sur Oliver, għaddi; merħba bik! Kemm se jifru l-papà, iz-zija u s-sinjurina obtok meta jarawk fosthom għal għarrieda. Idhol hdejjhom (*turih il-bieb tal-ġenb li jaghti għall-kamra tas-sinjura Klotilde.*)

**Oliver :**

Ntaqt nagħtihom ferħa bla ħsieb. Ara kif nagħmlu : inti mur għidilhom li ġie wiehed irid jarahom malajr u jien nibqa' hawn biex mal-i johorġu jaraw min ġie, isibuni ma' wiċċhom.

**Seftura :**

Dejjem liekk nafek, sur Oliver, thobb tinbex.

(*Oliver inehhi l-beritta ta' suldat minn rasu u jwaddabha fuq mejda fil-qrib, imbagħad jiftaħ il-ġakketta u jmur jinxtexet fuq is-sufan, jichu nifs qawwi, jitmattar u jistrieħ.*)

**Oliver :**

Strieħ, ja ġisem! Għax ilek ma titmattar fuq sufan artab bħal dan.

**Seftura :**

Nistha'lek għajjen, sinjur.

**Oliver :**

Għax suldat ikol u jhaddem saqajh.

**Seftura :**

U int, sur Oliver, kif bqajt suldat? Il-lum ma tarax ħlif stilel fuq l-ispallejn.

**Oliver :**

Issa nisimgħu xi jgħid il-papà meta jarani li bqajt suldat kif kont meta dhalt fil-militar. Anqas tgħid għandi penz wiehed fuq dirgħajja.

**Seftura :**

L-aqwa li rġajna rajniek qawwi u sħiħ.

**Oliver :**

Wara dak li għaddejt minnu kelli xorti kbira nargħa' nara din id-dar. Ahjar ġejt fuq saqajja bħala suldat milli kieku ġibuni bħala kapural iminankat għal għomri.

**General:**

Qatt kelimtha?

**De Vere:**

Qabel il-gwerra gie li ltqajna fiż-żfin j'ew f'xi kuncert.

**Sur Tumas:**

(*bid-dahka*) Milli nara, Kaptan, lek għal Sonja.

(*Jersaq waiter b'gabarrè bi tliet tazzi tal-whisky u fliexkun tas-seltz; iqqiegħed kollor fuq mejda barrera quddiem it-tlett iħbieb, iseilem u jitleq.*)

**Sur Tumas:**

(*wara li jaqbad tazza u jzid is-seltz*). Nixorbu bis-saħħa tal-gharajjes.

**General:**

Dejem tiċċajta inti, Sur Tumas.

**De Vere u General:**

Bis-saħħa! (*it-tlieta jixorbu*).

**Sur Tumas:**

(*wara li iqqiegħed it-tazza fuq il-gabarrè*) General, il-Kaptan De Vere jixtieg jiltaqa' ma' Sonja; ma tisteddinnix xi darba fid-dar tiegħek?

**General:**

Bil-qalb kollha; tridux tigu għada?

**Sur Tumas u De Vere:**

Nìgu. Nìgu.

**General:**

Mela mistenniekom għa' xi l-għaxra ta' fil-ghodu. Inti tkun lista' tigi dak il-hin, Kaptan?

**De Vere:**

Iva, inkun nista' nìgi.

**Sur Tumas:**

Ukoll li ma kienx jista' l-Kaptan jara kif jagħmel u jahrab harba biex jiltaqa' ma' maħbuba ta' qalbu!

**De Vere:**

(*Cċempel il-ganpiena*) Issa nitlobkom tixorbu xi haġa miegħi.

**Sur Tumas:**

(*lill-Kaptan, b'ew piċċajta*) Kaptan, jaqbillek iżziegħel bil-General għax il-kelma tiegħu tiswielek hafna mal-hanina.

(*Jersaq il-waiter, jordnaw ix-xorb.*)

Jinzel is-siparju.

ssogra bajtu biex għabarna u karkarna lejn il-linja tagħna kieku konna nibqgħu mixxutin fl-art sakemm n'itlifu demmna u ruġna toħroġ. Imma issa hallina minn dan. Imxai naraw iz-zija Klotilde kif għaddiet.

*(Il-General u Oliver iqumu u jersqu lejn il-bieb li jagħti għal-kamra tas-Sinjura Klotilde. Oliver jidhol l-ewwel wiehed, iżda malli l-General ikun se jidhol hu wkoll, jastu Rikardu u t-Tabib Stanley.)*

**Rikardu :**

Għaddi Dott, idhol. Halli ngħidilhom li ġejt (*jilmah lil-General*) Sur General, it-Tabib hawn.

*(Il-General malli jisma' lil Rikardu, jieqaf u jibqa' fil-bieb tal-kamra tas-Sinjura Klotilde, imbagħad jilmah it-Tabib Stanley, wiċċu jibberghen u jinħasad.)*

**General :**

Dan kif dħalt hawn, Dottor Stanley?

**Stanley :**

Kont imsejjah biex nagħti għajnu lil xi hadd li haṣṣu hażin.

**General :**

*(imqit)* Ma għandniex bżonnok, (*Lil Rikardu*) U int, ja bahnan! għax ma mortx għat-Tabib tagħna?

**Rikardu :**

Gibt l-ewwel tabib li sibt; mhux inti għidli biex ingħib tabib mala'r għax haṣṣha hażin is-Sinjura Klotilde?

**General :**

*(imberghen u mbaqbaq)* Din konfotta tagħkom it-tnejn biex Dottor Stanley jidhol hawn.

**Stanley :**

Sur General, ma nistenniex minnek kliem bħal dan. Raġel bħalek imissek taf kif għandek tilqa' tabib f'darek.

**General :**

*(miksar)* Issa s-Sinjura Klotilde għaddiet għall-aħjar; ma għandniex bżonn ta' tabib. Tista' tmur Dottor Stanley.

**Oliver :**

*(johroġ mill-kamra)* X'inqas, papà?

*(Oliver jilmah lil Dottor Stanley u jibqa' għal ftit mistagħġeb iħares lej; imbagħad f'daqqa waħda jmur għal fuqu, jehodlu b'idu u jibda jifrak bih.)*

Dottor Stanley, merħba bik! Kaptan Stanley dan kif ix

xorti laqqgħetna hawn? Fejn qatt kont nobsor li sa nsibek hawn. Mela inti habib tal-papà?

**Stanley :**

Kont imsejjah malajr biex nara s-Sinjura Klotilde.

**Oliver :**

Dik issa għaddielha kollox, imma inti ibqa' ftit hawn magħna haġli nifirhu b'xulxin.

*(Oliver jaqbad lit-Tabib minn idu u jressqu lejn il-General)* Papà, dan hu t-tabib li ssogra ha'tu biex helisni mill-mewt.

**General :**

*(mifexx u jlaqlaq)* Niżżik ha'jr, tabib, talli għanilt ma' ibni.

**Rikardu :**

*(Jitkellem minn taht ilsien fil-waqt li johroġ il barra)* Issa qiegħed jiżżih ha'jr lit-Tabib; ftit iju ried jibagħtu 'l barra.

**Oliver :**

*(jersaq lejn il-bieb tal-kamra tas-Sinjura Klotilde)* Sonja! Sonja! ejja ltaqa' mas-salvatur tiegħi.

**General :**

Halieha 'l Sonja tibqa' d'dur maz-zija.

*(Sonja tohroġ mill-kamra b'ier tara min għe, malli tilmah il-Tabib Stanley wiċċha jhmar, tinfixx u tieqaf fejn tkun.)*

**Oliver :**

Ersaq, Sonja, ifrah lit-Tabib Stanley. Lj ma kienx hu kieku inti l-lum liebsa l-iswed għaliġa. *(Oliver jaqbad lil oħtu minn idha u jressaqha lejn il-Tabib)* Ersaq, Sonja, x'inti tistħi, donnok qatt ma kelimt raġel.

**Sonja :**

*(minn taht ilsien)* Robert.

**Oliver :**

Mela taf x'jismu?

**Klotilde :**

*(tohroġ musfara u żżomm mal-korra tal-bieb.)* X'inqala' dan il-ghagħha kollu? *(tilmah il-Tabib u tistagħġeb meta tarah)* Dottor Stanley, dan kif tinsab hawn?

**Oliver :**

Robert! Dottor Stanley! Mela tafuh sewwa lit-Tabib Stanley?

**Rikardu :**

*(Rikardu jidhol mill-bieb li jaġhti għall-kmamar ta' barra)* Sur General ġew żewġ sinjuri jistaqsu għalik : is-Sur Tumas u l-Kaptan De Vere.

**General :**

(*inhawwad u mifxul*) Għidilhom jistennew! (*is-seftur idur b'ier imur*) Stenna! (*Il-General ihares lejn is-Sinjura Klotilde.*) Għidilhom igħaddu. (*is-seftur*) Mur għidilhom jidhlu hawn.

**Oliver :**

(*mistagħġeb*) Kaptan De Vere! Int tafu lill-Kaptan De Vere, papà?

**General :**

Ħabib tagħna tal-qalb, għadu kemm jasal minn fuq il-front bhalek. Issa jixtieq jithallat magħna.

**Oliver :**

(*bid-dehra*) Jithallat magħna!

(*Oliver ihares lejn oħtu b'wiċċu mqarras. Sonja thares lejn Dottor Stanley b'għajnejha miksurin.*)

**Sonja :**

Jiena qatt ma kellimtu lil dan il-Kaptan De Vere.

**Klotilde :**

(*thares biċ-ċiera lejn il-Tabib Stanley*) Sonja għadha mohh ir-rih, ma tafx tagħżel dak li hu l-aħjar għaliha.

(*Il-General ighin is-Sinjura Klotilde tmur toqgħod bil-qieghda fuq is-sufan.*)

**Klotilde :**

(*tgeryer uchedha*) De Vere wahda mill-familji l-aktar nobbli, nies li jafhom kulhadd.

(*Is-SUR TUMAS u l-KAPTAN DE VERE jidhlu bi tbi-sinu fuq fommhom. Rikardu jidhol b'wiċċu mqarras.*)

**Sur Tumas :**

Hawn ahna, Sur General; gejniexx fil-hin? Il-Kaptan De Vere ke'lu seba' mitt sena biex jigi. Eh! fejn thobb il-qalb jim-xu r-rigle'n!

(*Il-Kaptan De Vere jintlewa b'ier isellem.*)

**De Vere :**

General inhossni ferhan għall-aħħar b'din l-ewwel żjara li għogbok tistedinni nagħmillek.

**Klotilde :**

Nittamaw li ma tkunx l-aħħar.

**De Vere :**

(*bi hlewwa żejda*) Sinjura, it-tama tieghek ix-xewqa tiegħi.

(*De Vere f'daqqa wahda jilmah lil Oliver u minnufih jinfi-  
ce! u jinkiser. Oliver jersaq bil-herra lejn il-Kaptan De Vere.*)

**Oliver :**

Kaptan De Vere, għandek il-wieċ tidho! f'din id-dar? Għandek il-wieċ tui ruġek quddiem in-nies?!

**Stanley :**

(*gersaq hu wkoll quddiem il-Kaptan*) Kaptan De Vere hawn mhux qağħdek.

**General :**

(*miblugh, lil Oliver*) Dan xi kliem hu, Oliver? (*lil Dottor Stanley*) Tabib, min tak il-ġedd iżżeblaħ il-ħbieb tiegħi ġewwa dari?

**Oliver :**

(*għshon*) De Vere ħabib tiegħek, papà? De Vere bniedem bla ġieħ u fizzjal bla hila. Hu kien wieħed minn dawk li ħarbu mill-għadu u hallew lili u 'l shabi midrubin fl-art; li ma kienx it-Tabib Stanley konna nibqgħu hemm sakemm toħroġ ruħna.

**Sonja :**

(*b'għajeb kbir fuqha*) X'waħdadin! X'qiegħda nisma'!

**General :**

(*imberghen*) Haqq in-nar tal-kanuni! Dan mimmu?

**Klotilde :**

(*imħawda*) Ma ħadtux xi żball, hux?

**Sur Tumas :**

(*miksar*) Ma smajt xejn fuq dan.

**Rikardu :**

(*minn taħt ilsien*) Ix-xjafek dan in-nobbli kemm jibza' għal ġildu!

(*Is-seftura tidhol tgħajġel.*)

**Seftura :**

Sur General, hawn Fizzjal u żewġ surġenti ma nafx x'iridu.

**Rikardu :**

(*għitkellem waħdu*) Issa x'inqala'?

**General :**

(*wara li joqgħod jabsibha f'it*) Għidiħhom iġħaddu hawn halli naraw x'iridu.

**De Vere :**

(*mifxul u beżgħan*) Sur General, nitolbok tagħdirni, imma jkollni nitlaq malajr, għax qiegħed niftakar li bħalissa jeħtigli nkun xi mk'en ieħor.

**Klotilde :**

Għadek kemm tasal, trid tmur?

**Sur Tumas :**

Dan x'tak hekk malajr ! Daqskemni kellek hrara kbira biex tigi, hsibt li ma nkunx nista' naqalghek minn hawn.

**De Vere :**

I-Jun mgħagġel hafna, niltagħhu darb'ohra.

*(De Vere jitleq bier johrog, iżda malli jasal tdejn il-bieb li jagħti għall-kmamar ta' barra, isib ma' wiċċu l-Fizzjal u ż-żewġ surġenti li jwaqqfuh u jzomnuh.)*

*(Il-FIZZJAL isellem bħall-militari.)*

**Fizzjal :**

Sur General, aghdirmi jekk gjeitek hin hazin, imma gharrfuni li l-Kaptan De Vere jinsab hawn u kelli niġi nfittxu malajr. *(lill-Kaptan De Vere)* Ejja magħna !

**General :**

*(lill-Fizzjal)* Stenna, stenna ! Dan x'jigifieri tordna lill-Kaptan De Vere jigi mieghek ?

**Fizzjal :**

Għax hekk jehtieg .

**General :**

X'jigifieri ?

**Fizzjal :**

Għandi l-ordni li niġbor lill-Kaptan De Vere u nżommu għew-wa sakemm ighaddi Qorti Marzjali.

**Ilkoll :**

*(mistagħbin u mibluġhin)* Qorti Marzjali ! !

**Oliver :**

*(wara li jghaddi ftit tal-hin)* Talli gieb ruħu hazin u wera maqqas ta' hila fuq il-front.

**General :**

*(lill-Fizzjal)* Tassew ?

**Fizzjal :**

Hekk hu.

*(Jidhlu l-Imħallef u l-Kurunell.)*

**Imħallef :**

Wasalna fil-hin.

**Kurunell :**

Su, General, xtaqna nkellmuok fuq il-Kaptan De Vere li, smajna, irid jitgharras lil bintek.

**General :**

Kolox naf. Issa qiegħed nana għaliex ilbierah ridt tiftabli għajnejja, Sur Imħallef.

**Klotilde:**

N'ghajb għall-familja De Vere.

**Sur Tumas:**

Ni dnub, żagħżuġh bħal dak bla hila!

**General:**

Kaptan De Vere għodd ruhek li qisek ma tafnix aktar.

*(Il-Kaptan De Vere, rasu mgħaddsa, miksura u misthi, jor-  
roġ ma-Fizzjal u ż-żewġ surjenti.)*

*(Għal ftit tal-hin kulhadd jibqa' sicket u hosbien.)*

**General:**

*(Għalkilem wahdu)* Mur obsor għalih, tifel bħal dak.

**Imhallee:**

Tara, Sur General, kif nubbux in-nobbli biss huma rġiel u tal-  
għieh.

**Kurunell:**

Nies bla hila ma nistax għalihom, qatt ma stajt ingerragħ-  
hom.

**Stanley:**

Sinjura Klotilde, issa m'intix hażin; ma hemmox għalfejn  
noqgħod iżjed.

*(Dottor Stanley isellem biex jitleq.)*

**Imhallee:**

Fejn sejjer, Dottor Stanley? Ma nagħmlux li lilek ukoll  
qiegħda tonqsok il-hila!?

**General:**

Dottor Stanley, għaliex sejjer hekk malajr? Issa ibqa' ftit  
magħna. Ma tarax Sonja kemm tixtieqek toqgħod!

**Klotilde:**

Ibda eġja kuljum biex teżaminali qalbi.

**Oliver:**

U biex thegġeg qalb Sonja!

**Sur Tumas:**

Sonja taf tagħzi!hom!

**Rikardu:**

*(wahdu u minn taht ilsen)* U mela ma tafx!

*(Sonja u Dottor Stanley jersqu lejn xukrin u jiehdu id b'id.)*

Jinżel is-siparju.

# HEL SI EN

Ta' PATRI W. BORN, O.P., C.F.

*"Lil Dun Karm, missier il-pożżija  
Maltija, li bhala pożta, wisq aktar  
minn haddiehor, jagħraf il-ħtieġa  
tal-helsien."*

Jaf kulhadd xinhu mlux għaliex kisbu  
Jew lembu f'xi mahlug li, mhenni bih,  
Sab ghors il-hajja :

Jaf kulhadd xinhu miċ-ċahda tiegħu,  
X'hin il-qalb tridu bla ma ssibu,  
Tixtiequ b'herqa.

Kif qisu berqa,  
Iżiġġ quddiemha u ma taħfnux,  
Helsien!

Kemm hu sabih!  
Dejjem għalih  
Issieltu l-ġnus u ċarċeru d-demm,  
Miż-żmien

Ta' liżbandoli san-nirien,  
Nies kbar ulied id-deh'n u l-hila  
Imfakkra, il-lum, bl-irham u l-bronż,  
Jew minsijin,

Ghexu għomornom fit-tħambiq u l-kitba  
Fil-għaks u l-hemm,  
U għerqu d-demm

Biex jirbaħ il-helsien li qatt ma daqu ;  
Niżlu f'qabarhom b'xewqa u tama  
Li dak li żergħu għal uliedhom

Jinbet fiż-żmien, u kull ħawwama  
Isseħħ, x'hin il-helsien jitwieled  
Biex ma jmut qatt.

Hadmu għalxejn u tqarrqu,  
Żmienhom tilfuh fil-ħolm,  
Xogħ'lhom ixxejjen bħal għadamhom  
Fil-qabar niedi.

Helsien!  
Id-dinja ma tafx bih u lanqas tridu  
Għax qalbha żonqra.

Bhala rah'n ta' l-aqwa hena  
 F'dinja ohra fejn m'hemmx tniem u qerq,  
 Ried il-Hallieq jaghti lill-bniedem l-aqwa haġa  
 Meta telaqlu rajh f'idejh  
 U żejnu bil-helsien.  
 Għa'kemm il-bniedem iġhid li jrid il-hajja  
 Hielsa, temnux għax ko'lox qlajja'' :  
 Huma l-bnednin li jgħabbu l-madmad  
 Fuq kif fejn għajrhom mingħajr hniena  
 Mimlijin hjiena  
 Ikasbru l-jeddijiet ta' huthom, x'hin għal tagħhom  
 Dejjem jingħu.  
 Helsien!  
 T'fittxubx qalb il-bnedmin :  
 Kollox bluha,  
 Kollox frugħa  
 Li tablu fluskom, żmienkom, demmkom

\* \* \*

Toholmu b'saltna  
 Mejta f'għuf ommha,  
 Helsien!  
 Jien xtaqtu għax poëta  
 Bin il-holm u x-xewqat għolja.  
 Ntaqtu fija, f'arti, f'niesi,  
 Qatt ma qtajt jiesi.  
 U dejjem hdimt, imqar jekk inħqart jiena,  
 Biex nilmañ qlub għajjiena  
 Jitbissmu mistreħin fis-sliem ta' jeddijiet  
 Maġhrufa dejjem u meqjuma,  
 Jien imma qatt ma sibt helsien,  
 Marbut minn kullimkien inhoss b'inkejja  
 Li kull ma tani Alla  
 Biex nehożż daqs dawl għajnejja,  
 Iridu jcaħħduhuli l-maħluoin,  
 Wild art wisq ekejka fil-għajnejn tal-ġnus,  
 (Għaliia kbira, wisq akbar mill-oħrajn)  
 Imħabba f'daqsha kellha dejjem  
 Tgħix fil-ħakma ta' min l-aqwa jedd  
 Lemah fil-qawwa ;  
 B'għafsa ta' qalb rajtha mmexxija

Bhal tiffa m'nn idha

(Taparsi għal gidha)

Mhux kif xerqilha.

Helsien!

Lanqas l-ilsien

Li nhobb u ngħożż, ma sab, għax fost l-egħdewwa

Li jridu jeqerduh, hemm minn ta' għewwa;

Ilsien qaddis li, nahseb, bih jirkellmu l-Genna

Meqjus bla benna,

Għax ma jinliex il-fluq bil-hobż

U l-bwiet bid-deh'b.

Helsien!

Mohhi ma sabx, għax meta tħajjar

Li jissen dak li haseb

Kellu jitqanna u l-hsieb itajjar

Biex ma jaqax fil-qilla

Tas-sar'ima.

Helsien

Lil qalbi m'cuħħad minn kull naha;

Imħabbiet safja għalxejn twieldu fija

għax dinja ħajna

Li merħba tati lill-mibegħda.

Ma lemhetx filom ħlief id-dnub u t-tebğħa.

Għax qieset b'qiesha.

M'iniex għagğ'ieb, q'ed ngħid is-sew : il-helsien gidba

Fost il-bnedmin li ta' kull jum jaħilfu bih.

Jien ma sibdux,

Sibt biss tnassis u għawi ta' xellejja,

Għajnejn, jikluni b'ħarsfhom kull fejn ngħaddi;

Widnejn miftuħa biex jaqbduni

F'xi kelma żejda.

Għamili dejjem miffi hağa b'hağa.

Donnu l-jedd tal-ħaqq mhux tal-ħallieq.

Nies li qatt ma fittixtilhom l-għomma tagħhom

Medhijin bija,

Sew minn jeddhom, sew għax mixtrija.

Jien ngħid għalija,

ħajti mormija

F'idejn il-flien.

U dan ħelsien???

\*

\*

\*

Għax jien poëta, b'dan kollu nittama  
 Li jum iżernaq ta' hena u mistrieħ;  
 Bogħ'd mill-kefrija ta' diuja għajjura  
 Insib fil-warrba kull sliem li blomt bih.

Dak li ċaħhadli t-tiblit meta enumintu  
 Għad nista' nsibu fil-hemda u l-kenn,  
 Qalb il-widien u l-imsaġar u l-iġbla  
 Fejn m'hemmx il-għira, l-inkejja u l-ġenn.

Riġsa ta' bniedem hemmhekk qatt ma tkasbar,  
 Alla biss waħdu, Hallieq il-helsien,  
 Iġbla mġhottija bil-firxa silġija,  
 Ward u għasafar u x-xmajjar u jien.

Qalb il-poëta kemm tifrāh u tġhanni  
 Tgħalliem l-għasafar u tfahħar il-ġmiel  
 Ta' l-iġbla mmewġa li jroddu dik l-għanja  
 Tfakkar li hieles mir-rbit ta' kull xkiel.

Min qatt jindaħal fi lbiesi, fi kiemi?  
 Min qalbi jrażżan jew jorbotli l-ħsieb?  
 L-ebda seksieka ma jobżqu s-semm tagħhom,  
 Hieles mill-qlajja' u għajdud il-giddieb.

Helsien!

Kenun hu sabiħ!

Hieles minn kulhadd u kollox,

Hekk hlomtha hajti.

Hieles mit-tkasbir wild l-għira

U mit-tifhir għaġġieb, qarrieqi,

Li jsir tmaqdir kif wiċċi ndawwar

U nitbiegħed.

Hieles mid-dehriet ta' biki u għawġ

Li jzuru l-ġar,

U għaliex qalbi qatt ma setgħet tagħlaq bwiebha

F'wiċċ id-diqa

Kif nixtieqha,

Jaqgħu fuq dahri.

Hieles mit-tnassis u l-għajdud żejjed

Mis-sefsif u l-għira,

Mill-i'sna u mill-għajnej'

U fuq kollox

Mis-seksik tal-Farizej.

Helsien!

Halluni nagħlaq għajnejja u nahseb fih

U thalluni niftahhom qabel

Wara li nkun inżilt fil-qabar

Fil-hemda u fil-mistrieħ.

Hieles... Hieles... Hieles...

Nibqa' tiela' f'sema ta' dawl

Wieċ imbwieċ m'Alla

Sid il-helsien.

## “NONNY”

Ta' G. CASSAR PULLICINO

XI drabi n-“Nonny” (kif kienu jsibuh sħabu) kien iħoss qaibu tingħafas u ma jridx jaf b'nies. Il-ħajja li kien fiha xebbgħetu għall-aħħar. Kemm iddum tidħol id-dar biex issib l-ommok dejjem fis-sakta, meta ma tkeċċikx 'il barra u titfagħtek li jkollha f'idha għal rasek?! Hadd ma kien iġibu f'dil-ħajja; kulhadd għadu tiegħu: il-pulizija, il-Qorti. Kollha kienu kontra tiegħu u hu, min-naha tiegħu, ma kien jahmel 'il hadd minnhom...

F'daqsxajn ta' tieqa li tagħti għal triq dejqa, Nonny kien qiegħed iħares — hosbien. Kull roqgħa ta' dik it-triq kellha għalih grajja li b'xejn ma titbassar. Fit-tlittax-il sena li kellu kollox baqa' kif kien hawnhekk! Xi nies mietu, oħrajn twieldu u ż-żgħar kibru — dan kollu; il-bqija ma nbidel xejn. Il-ħwejjeġ baqgħu jintaxru fuq il-ħbuċa, fit-triq; in-nisa jgħannu waqt li jahslu, bhas-soltu; l-omnijiet baqgħu jsajru u jgħallu l-ħwejjeġ fuq il-kwiener barra t-triq u t-tfal jgħagħbu l-ballun u l-boċċi bħal ta' qabilhom. Il-gaġeġ tal-ghasafar għadhom jiddendlu fil-gallarijiet u l-qsari fil-ħoġor tat-twieqi — bħal dari... L-art baqgħet li kienet — ftit u xejn mahmuġa; 'l hawn u 'l hinn inqalgħet xi ċangatura li baqgħet ma tqegħditx u xi katusa tax-

xita kissruha t-tfal u l-ilma issa jinzel fit-triq u jagħmel għadira kbira quddiem il-bibien... Dejjem hekk jatha t-triq! Darba kull jum, fil-ghodu, iġġaddi l-kennies bil-karretta, jiġbor li jkun hemm fil-bramel u l-kaxxex wara l-bibien, jibqa' sejjer u ma jergax iġġaddi qabel l-ghada fil-ghodu. Il-bibien tad-djar għadhom suwed (għax ilhom is-snin ma jinzebgħu) u t-twieqi mi-għajr hġieg — għax xi darba kienu nkisru... F'din it-triq ko t tintebah li għadda ż-żmien mingħajr ma halla bosta taqlib!

Mill-hoġor ta' dik it-tieqa ekejknha kont tistħajjel li n-Nonny qed ihares lura, lejn l-imghoddi... Minn dejjem jiftakarhom joqogħdu hemm — ha u ommu (missieru kien ilu msiefer is-snin). Minn kmieni ommu telqitu jagħmel li jrid; jiġri barra mat-tfal; skola ftit li xejn mar, u dutrina wisq inqas. Ommu ma kenitx tkun dejjem id-dar; war nots in-nhar kienet tmur fl-ħwienet, u tixrob u tiġi d-dar f'sakra ma tarax art. U Nonny kien dara iġġix barra iktar mid-dar; beda jmur ibiġh il-pastizzi u l-qassatat fejn jiegħu l-karozzi, jew il-lapsijiet u l-gomom li l-bahrin li jkunu għadhom kemm niżlu minn abbord. Għamel habta jiġbor il-flus mal-karozzi tal-linja, fis-sajf ġie li hareġ ibiġh il-ġilati... u għad għandu r-ritratti ta' dak iż-żmien, li kien ha għand wiehed tat-triq li jagħtik ir-ritratt malajr malajr... Maż-żmien qabad it-tipjip u l-leblieba għas-sigarretti bdiet tikber miegħu, ma' kull xabar li iġġaddi minn fuqu. La jsib il-flus fil-but, beda jidhol it-Talkies ma' sħabu; ma kienx jitlef "film" wiehed li jkun fil-ġlied, jew serq, jew qtil. X'jiswa li jkun hemm tabella li t-tfa, ma jistgħux jidbhu? Tal-biljetti basta tagħtih il-flus! U l-Pulizija ma jkunux fil-bieb għassa... U kulma jara jixorbu; tgħallem kemm-il-lezzjoni kif jidhak bil-Pulizija u dan l-aħħar, meta t-tfal tat-triq ngħaqdu biex jisirqu (taparsi "gangsters") lilu għaż-żuh bhala kap tagħhom. Kien fihom ċorma tfal tal-biża'; hżiena daqs il-mniegħel, ma jaqtgħu qalbhom minn sejn u ma jibzġħu minn hadd. Għanna kemm-il serqa bla ma nqabdu, imma l-Pulizija dan l-aħħar kelha xi xanna u bdiet tixhet għajnejha fuqhom. Kultant kienu jaħsbu hażin f'xi hadd minnhom, jaqbdub, iraqqdub ġoċ-ċella u jerggħu jibagħtub. Imma għalxejn; bdew jaħdmu aktar bil-moħbi u webbsu rashom iżjed. Gwerra għall-mewt kienet inħalfet bejn dawn iż-żewġ xorta ta' nies: l-irġiel tal-Haqq u t-tfal tal-Hażen.

In-Nonny għalaq it-tieqa, libes il-ġlekk u hareġ. Daħal

iehu kafè f'hanut — u baqa' miexi wahdu qalb in-nies, l-irgìel, in-nisa u t-tfal. Kienu tfal ta' npar miegħu, imma mhux b'hañ. Lahamhom qatt ma jkun imbengel bid-daqqiet. In-Nonny qiegħed idejħ taħt għajnu l-leminjia li kienet kahla u minfuba; il-bierah kien iġġieled ma' wieħed sieħbu tat-triq li tied jilħaq kap flok in-Nonny. Kien ilu ttikat miegħu u qabel sikktu n-Nonny laħaq iaqqat xi daqqtejn ta' ponn taħt għajnu... B'idejħ mitfugħa ġol-bwiet, xejn ma beda jisma' minn dawk il-hsejjes kollha ta' karozzi u l-geġwigija ta' nies miġburin fuq il-bankina jew fil-hwienet. Ko'lox kien sieket hdejn it-thabbit ta' qalbu żaġħżuġha. Li kieku, jahasra, jitleq u jmur xi mkien iehor! Ba'ra minn Malta dejjem ahjar mid-d'ieq u d-dlam tat-triq tiegħu!... Darba kien ftiehem mal-kok ta' vapur Amerikan, inheba fl-istiva, imma nqabad fl-ahħar minuta. Jiftakar, kien beda jibki, mhux għax qabduh, imma għax ma setax iwettaq il-hsieb tiegħu li jahrab... Kulma beda jġib quddiem għajnejħ minn haġtu l-ingħoddija ma sewiex hliet biex inissel fih tifikiriet li xeħtu dell iswed fuq haġtu...!

Bla ma ntebah b'xejn, żewġt irġie kienu mexjin wara n-Nonny. Kienu twal, mibrumin, mibnija b'saffejn; ke'lhom ha'sthom inqita u mixjithom siekta u ha'fifa. Kienu nqalgħu minn ġor-rassa tan-nies u rhewlha għal warajħ, wieħed fuq il-bankina tax-xelluq u l-iehor fuq tal-lemin. Ma setax in-Nonny jobsor wisq għalfejn kienu qed ifittxulu l-passi u ma jersulx minn taħt għajnejħom.

Nehha idejħ mi'ħ-but u kiser ma' l-ewwel kantuniera biex imur f'hanut tax-xorb, fejn kienu jilagħbu l-karti. Anqas biss laħaq medd għaxar passi li ma hassx żewġ idejħ jaqbduh minn spallejħ u jzommuh. "Imxi magħna l-ghassa." qallu wieħed minnhom, "Lid ikellmek l-Ispettur" zied l-iehor. Kienu żewġ Pulizija la pajzana... Nonny tbikkem u baqa' sej'er bejniethom sa' l-ghassa. Dahlu—u sab 'il shaba l-ofira tat-triq qegħdin f-rokua b'żewġ Pulizija għassa magħhom. Kienu kollha, ba'ra wieħed—dak li kien qala' xebgħa minn għand Nonny il-jum ta' qabel u li kien halef li jpatthielu. L-Ispettur kien qed jtkellem ma' wieħed "sinjur", li kienu dahlulu ġo daru u serquh xi ġimgha qabel.

In-Nonny g'ddem xofftu, qağħad bil-qiegħda u b'idejħ għaf-foġ l-e'ba' biččiet tas-sigarretti li kel'u fil-but. Id-dell iswed tar-Riformatorju kien waqa' fuq in-Nonny u fuq shabu!

# IL-GMIEL TA' ARTNA

*Ta' GUZE' CHETCUTI*

Smajthom igbidu kemm-il darba Malta ġnien ta' ward u zahar.  
Tfewwah, thaddar fir-rebbiegħa, hajja dejjem lejl u nhar,  
Safi s-sema li jsaqqaflha, sajjf u xitwa kulhadd drah,  
Iżda l-ġmiel ta' Art twelidna ebda għajn ma taf tarah.

La tfittxux fejn l-oqsma thanmar b'ward is-silla kullimkien.  
La tharsux bejn ikhal w ikhal fejn ix-xemx trodd il-qawmien.  
Ma jdmux wisq li dik id-dehra tibda tnin sakemm tintemm,  
Għax il-ġmiel ta' Art twelidna ibqgħu żgur ma ssibuhx hejmm.

Malta għandha glorja akbar: dan l-Ilsien li nikteb bih,  
Li bih ruhi nfisser sewwa meta nkun magħsur bl-uġiġħ;  
Dan l-Ilsien li qlubna jaħkem iżda l-fehma ma jassarx:  
Dan il-ġmiel ta' Art twelidna għadda ż-żmien u ma tħassarx.

Baq' jikber, baq' jogħla, u l-eghdewwa saru hbieb,  
Konna ftit, sirna kotrana; kulma jmur kollox jitjieb,  
Għax b's-saħħa tiegħu ksibna, ksibna, ksibna l-ogħla ġieħ.  
Dan hu l-ġmiel ta' Art twelidna, dan l-Ilsien li hdimna għalih!  
Dan hu l-ġmiel ta' Art twelidna, dan l-Ilsien li nħobbu sħiħ!

## STAQSEWNA... U NWEĠBU

Xi hbieb staqsewna neħdux għalina jekk jagħmlulna xi offerta ta' flus. Haġbu li l-“Għaqda” tagħna tgħum fil-flus u ma ridux kieku jgħagluna niġħu billi jagħmlu karità magħna.

Lil dawn il-hbieb inweġbuhom li l-“Għaqda” la għandha u lanqas qatt ma kellha flus żejda f'idejha. Barra minn dan, mhux talli ma neħdux għalina jekk xi hadd jogħgħbu jibagħtilna xi flus, imma nibqgħu nafuhulu tassew u l-flus li jibgħat insibu x' naghmlu bihom għall-ġid u r-riżq ta' lsienna.

# T R A B

## Ta' Dun Frans Camilleri

Jekk toqgħod taħseb sewwa xi jgħidlek il-qassis, nhar l-Erbgħa ta' Rmied, waqt li fuq rasek jagħmillek ir-rmied f'sura ta' salib, jidhirlek, f'dak il-hin, li t-kliem li jgħidlek ma jaqbilx kollu mas-sewwa: għax jekk toqgħod taħseb, forsi tigik quddiem għajtek il-mewt u s-sura li jieha għisimna meta tgħib minnu l-hajja; u għalhekk meta l-qassis jgħidlek "int għad terġa' trab" inti tagħraf li hu qed iġhid is-sewwa, u f'dan taqbel miegħu. Izda ma nafx jekk inti taqbilx (u naħseb li f'tit jaqblu) ma' qassis meta jgħidlek "trab inti" waqt li jitlag minn bejn subgħajh ir-rmied fuq rasek.

Imma l-lum nistgħu naraw, forsi aktar minn qabel, kemm huwa minnu li abna tassew trab u li neqgħu nsiru trab. Sa f'tit żmien ilu konna naħsbu li t-trab insibuh biss barra t-triq jew fil-fliexken għand l-ispiżjar. Il-lum insibuh għand tal-hwienet kollha ta' l-ikel; u kulhadd, misthajjel, għandu fuq l-ixkaffa xi flixkun bit-trab ta' bajd u iehor bit-trab tal-halib ma' ġenb il-bott tat-te u taz-zokkor. Li kien żmien iehor kien ikollna nqiegħdu fuq is-sajdbord xi tliet jew erba' b'cejjeċ ohra mas-sett tat-te; imma l-lum min għandu f'tit trab ta' bajd iġħassisha aktar mill-ġdur u mill-kaboċċi, u għalhekk iqiegħdu f'xi armarju u mhux fuq is-sajdbord, fejn jidher.

U tabilhaqq, it-trab sirna ngħożżuh l-aktar fost il-hwejjeġ li għandna! T-lum qegħdin nieklu t-trab. X'haġa! Kollox qegħdin jibdlu fi trab; u kollox jerġa' kif kien meta jidhol fi-istonku. Pa' da jew tnejn saru żewġ iġħaref trab... u t-trab jerġa' jagħ-qad u j'sir bajd, kif kien qabel. X'għaġeb! Għaġeb tassew. Imma jekk toqgħod taħseb sewwa fuq dan it-tibdil kollu, inti tifhem kif kollox (u dan huwa għaġeb iehor) jerġa' fejn kien: il-frac kollu li tiekol it-tigieġa, tithnu u tagħgħnu u minnu mbagħad tagħtina l-bajd. Mhux għaġeb, għalhekk, jekk il-bajda, li qabel kienet trab u thin, tista' terġa' tinbidel fi trab.

Hekk ukoll, kif qegħdin naraw il-lum, jista' jsir u qiegħed isir fil-bniedem. Dak kollu li huwa materja jista' jinbidel fi trab. Il-hobż ma jsirx hobż qabel ma jsir trab; u kollox, kulma tagħtina l-art, bħalma jinbet u jikber fit-trab ta' l-art, jerġa' jin-

bidel fi trab. Il-ġisem tal-bniedem, li ha wkoll is-sura mit-trab ta' l-art, huwa trab. Il-lum nistgħu nwettqu aħjar kliem il-qassis, fl-Erbgħa tar-Rmied, u nistgħu ngħidu wkoll li l-bniedem huwa trab, iġhix bit-trab, u jerga' trab.

Kollox, immela, isir trab! Dak biss ma jsirx trab, dak li huwa oġġa mit-trab ta' l-art, għax huwa epreb lejn Alla li m'huwix trab. Hija r-ruħ tal-bniedem li tagħraf suritha u xbibitha minn Alla, u mhux mit-trab, u għalhekk qatt ma ssir trab. Jintemm il-ġisem tal-bniedem fit-trab ta' l-art għax iġhix bit-trab: inna ruħu tibqa'... għax tgħix bin-nifs li johroġ mill-fomm ta' Alla.

U jekk huwa għageb kif kollox isir trab, huwa għageb tas-sew akbar kif l-bniedem, wara li jsir trab, jerga' kif kien biex jingħaqad ma' ruħu. Iqanu il-bniedem u jinfired mit-trab, biex jerga' jgħix... għax iklu mhux biss hobż, u jibqa' bla jintemm, wahdu fost il-ħolqien, bit-trab li kien tah Alla.

---

**"GHANJIEB BIKRIJA",** ta G. Zarb Cousin. —  
Lux Press.

Din hija damma ta' tletin poezija miktubin minn G. Zarb Cousin, tax-"Xirka tal-Malti għat-Tfal" (Fergħa Sliema). Il-fatt li kiteb dawn il-poeziji meta anqas biss m'għandu għoxrin sena juri fl-isbah dawl li-Xirka tat-Tfal, kif ukoll jixhed il-potenzjalità letterarja tat-tfal Maltin.

Dawn it-tletin poezija jhaddnu kemm-il-sugġet: bejn l-ewwel wahda "*Lil San Ċwann B. de la Salle*" u l-aħħar wahda "*Lil Stella Maris*" il-kittieb iġhaddi minn grajjiet u persunalitajiet ta' żmienna, bħal Churchill u Ruma meħlusa, iġhaddi għal hsebijiet aktarx serji (għal tifel daqsu) fuq il-hajja u l-bniedem sakemm jasal għall-oportuniżmu ta' "*Kunu Hienja*" u "*Għanja tat-Tfal Maltin*". Għax barra minn fwejjeġ oħra Zarb Cousin għandu messaġġ x'jibgħat lil shabu t-tfal ta' Malta, "Zommu quddiem għajnejkom li intom galbenin" iġhidihom "thallux in-niket jegħlibkom, "kissru r-bit tad-dwejjajq", u rawmu ġo fihom rieda qawwija li ma tinkiser b'xejn." Huwa nifsu jfisser dan fil-poezija "*Rieda*".

"Ibqgħu rwiefen duru miegħi:  
Dina r-rieda tibqa' tiegħi!"

Rieda qawwija! Din li teħtieġ titnissel fost it-tfal Maltin.

Nittamaw li minn fost l-imseħbin tax-Xirka tal-Malti għat-Tfal johor-ġu kittieba żgħar oħra, b'xogħlijiet tajba miktuba mit-tfal għat-tfal.

G. C. P.

# L-ISKRUNTA' L-AJRUPLAN

Ta' VIC. APAP

*Lil habibi Karm. Vassallo.*

Ittajjar, idwi, aghqad,  
ja skrum ta' l-ajruplan,  
narak fleqq f'dawl is-sema  
iddur minghajr serhan.

li mohh il-bniedem halaq,  
u gharaf bik jinqeda  
biex toqol kbir itajjar  
u fl-ajru b'hekk tinbeda

Ittajjar, idwi, aghqad,  
fuq dar il-ghadu mur:  
hemm tkixxef x'qed ihejji  
u ilqa' b'qawwa dur

Thazzem bil-bombi tajjeb  
u venven mill-gdid fuqu,  
roxxlu ffit duwa tahraq,  
dik zgur li ghandha ttuqu.

mbaghad qisek hamiema  
narak mill-gdid tittajjar,  
mas-shab iddur u tvenven  
sakemm issir wisq zghajjar.

Nisinghek twerden, twerden,  
sakenm titbieghed sewwa.  
f'hin wiehed nilmhek riesaq  
iggorr warajk id-dnewwa

hajja ohra li maghluqa  
kienet ghal dawk ta' qbilna,  
ghax l-ajru kien ghat-tajra  
u issa nghata lila.

sa terga' lura f'darna  
tghidilna b'kulma tara:  
kemm jidhru bastimenti,  
x'hemm fihom il-mitjara.

Qed nisma' t-twerdin tieghek  
iqarreb mis-smewwiet,  
minn shaba flehh bhal berqa  
sa finzel tmiss l-gholjiet;

L-ghajjn ma twassalx sa fejnek  
w-int tibqa' sejjer sejjer  
'il bogħod bejn sema w-ilma,  
'il bogħod minn dawn il-Gżejjer.

Ighaddili xebh minn mohħi  
nistħajlek kewkba feġġa,  
li tinfed b'dawlha s-sema  
u f'daqqa tgħib bħal vleġġa.

Raddiena ta' ilma safi  
narak ukoll li tixbah,  
tilma fid-dawl tal-ghodwa  
u b'fuqek shab mill-isbah.

Issokta dur u venven .  
la ma tistax tistrieħ:  
ghax jekk mit-tidwir teħda  
hajtek ittir **mar-riħ**.

### "**QLUB IMJASSRA**" ta' Gużè Mifsud Bonnici— Empire Press—Malta. 1944.

Mhux l-ewwel darba ma' l-isem ta' Mifsud Bonnici fil-Malti. Mifsud Bonnicijiet kellna 'il Censu, 'il Klement, 'il Rikard, 'il Robert u " Carmelo. U s-Sur Gużè Mifsud Bonnici, kittieb ta' "Qlub Imjassra" mahruġ mill-"Għaqda ta' Qari Tajjed" ma jagħmilx għajb 'il niesu għall-kitba bil-Malti. Ismu ġa deher f'perjodiċi reliġjużi, u "Q'ub Imjassra" wkoll jitellem fuq sugġett reliġjuż: is-Seba' Tebghat qerrieda ta' ruhna. Il-kittieb jagħtina poezija għal kull tip ta' bniedem li juri waħda minn dawn it-tebghat, i.e.: Il-Kburi; ix-Xhib; iż-Zieni; l-Imghaddab; il-Għajjur; iż-Zaqqieq; il-Għażżien; u jagħlaq b'poezija oħra "Muftieh il-Faraġ". Mifsud Bonnici ma għandu fi hsiebu lil hadd partikolari; kif ighid huwa minfusu. "Ikoll ninsabu taħt sema wieħed... Mhux logħobna nġharblu eghmil haddiehor... N'iftakru li lkoll bnedmin, ikoll dghajfin, ilkoll magħgħmin bit-tajn ta' l-art."

Għall-poeziji bhala poeziji, jo'qtuk ghax ġenwini, herġin mill-qalb. u jiġbru fihom tgharbil psikoloġiku qawwi ta' qalb il-bniedem. Dak li jo'qtok. kif qal Patri Delia fid-"Daħla", "mhix il-qawwa tal-liriżmu li toħroġ minn qalb tbaqbaq bin-nar taż-żgħożżija..... Mifsud Bonnici jara l-hajja u jpinġiha kif inhi. kif ighixuha l-bnedmin meta jaqgħu lsiera tagħhom infushom. Imma ma jeqafx fil-qoxra ta' dak biss li j'dher, jibqa' diehel 'il ġewwa sa ġol-qalba tal-għeruf fejn titnissel u tixxettel il-hajja. bil-qawwiet tagħha għas-sewwa jew għad-dnewwa."

Nittamaw li s-Sur G. Mifsud Bonnici jissokta f'din it-triq tal-kitba u jagħtina xoghlijiet oħra bil-Malti.

## ANAKREONTIKA

*Ta' JOS. GALEA*

*Lil M. K.*

Ntaqt darba nghannt  
 Tas-swar il-qawwa u tat-taqtigh il-herra.  
 Il-bghid, is-swat, il-qtil, il-biki, id-dnuugh,  
 Il-qilla tar-rebbieh li hniena stmerra  
 Mal-ghadu mwaqqa' fl-art midrub, mirbuh.  
 Gelben minn fommi  
 Flok hsejjes ta' daghdigh, lehen li jzieghel,  
 Lehen ta' hlewwa li d-demn qatt ma tabba':  
 U flok grajja tal-hemm Alla mar gieghel  
 Minn qalbi tnixxi biss ghanja ta' mhabba.  
 Ridt nghannt darba  
 Il-qawwa tal-kbarat li jahkm u gharfu  
 Saltnat u gnus bis-sahha ta' hadidhom,  
 Li b'hegga u b'hila habtu ghal bliet u garrfu  
 U rieghxu u razzu l-kbar eluf taht idhom.  
 Fegget minn fommi  
 Ghanja ta' xewqa li mid-dehra trabbet  
 Ta' zewg ghajnejn swejdim li gmamar kebbsu  
 U xeghlet qalbi msejkna fis u habbet.  
 U l-grajja zorra nsejt li l-qalb iwebbsu.

## TABIB IMGHADDAB

*Ta' C. MICALLEF DE CARO*

Mis-semm imxabba' ta' l-ilsua hziena,  
 Gervazju, id-Dott, mir-rahhal tar,  
 Mehlu ghal darba minn dak l-imrar!  
 Bil-ferh kull rahli minnufih far,  
 Barra minn wiehed. Tafu minhu?  
 Zgur le ma tobsru: l-imqit deffien!

**HSIEB***Ta' EMMANUEL AGIUS*

Harist bil-mikroskopju  
 Lejn qatra ilma infett,  
 Rajt gegwigija jigru  
 Mikrobi miż-żghar nett.  
 Harist mit-tieqa għall-misrah  
 Ta' quddiem San Ġwann.  
 Rajt hafna nies imghagġla.  
 Min sejjer 'l hemm, min 'l hawn.  
 Qgħadt nahseb f'tit bir-reqqa :  
 Bejn mikrobi u nies,  
 Ma nafx il-firda hiż kbira  
 Biżżejjed biex titqies.  
 Haġa jien naf : li nies  
 U mikrobi t-tnejn  
 F'wisq qasir żmien jintemmu  
 U qisu ma kien xejn.

**ĠAPĊIP***Ta' ROBERT MAGRO*

"M'hawnx bħalu, għalih m'hawnx",  
 U bħalu ma kienx hawn.  
 Ngholluh, nerfġuh",  
 Tellġuh fuq l-ispallejn,  
 U bih fit-toroq ġrew  
 In-nies ferħana.  
 "Osanna, m'hawnx bħalu,  
 Tassew mhux hlief feddej,  
 Arawh, ġej, ġej!"  
 U għadda bħal bosta,  
 U nsewh bħal qatt kien xejn  
 In-nies belħana.  
 Hekk tgħajjat id-dinja ;  
 U thobbok u thaddnek.  
 "Ngholluh, nerfġuh."  
 Tgħollik għal xejn ta' b'xejn ;  
 Idur ir-rih, jinsewk  
 In-nies xebgħana!

## WERREJ TAL-GHOXRIN SENA

a. c.	faċċata.
Reċensjoni ... ..	31
<b>Agius, Emmanuel, B.Sc., M.D., D.P.H., D.Bact. (London)</b>	
<i>Is-Sigriet ta' Meiju</i> ... ..	21
<i>Hsieb</i> ... ..	134
<b>Agius, Marju</b>	
<i>Ballata</i> ... ..	57
<b>Amédý Charles, Brother</b>	
Insewru l-Iżbalji Tagħna ... ..	91
<b>Apap, Vic.</b>	
<i>G'dba Żghira</i> ... ..	14
<i>I-Żifna tal-Friefet</i> ... ..	53
<i>L-Iskrun ta' l-Ajruplan</i> ... ..	131
<b>Barbara, Patri V.V., O.P.</b>	
<i>Ballata</i> ... ..	45
<i>Ave Maria</i> ... ..	98
<b>Biancardi, Nikol</b>	
<i>L-Arka ta' Noe</i> ... ..	28
<b>Bern, Patri W., O.P., C.F.</b>	
<i>Helsien</i> ... ..	121
<b>Briffa, R., B.Sc., M.D.</b>	
<i>L-Imdina</i> ... ..	85
<b>Camilleri, Dun Frans</b>	
<i>Ward l-Imhabba</i> ... ..	9
<i>Il-Ballata tal-Genniena</i> ... ..	47
<i>Trab</i> ... ..	129
<b>Cassar Pullicino, Ġ.</b>	
" Bianca " ... ..	19
" Nonny " ... ..	125
<b>Cassola, Albert M.</b>	
<i>Il-Ballata tal-Margerita</i> ... ..	50
<i>Nhar l-Akkademja f'għieh il-Wisq Rev. Mons. C. Psaila</i> ... ..	68
<b>Chetcuti, Ġorġ</b>	
<i>Ballata</i> ... ..	59
<b>Chetcuti, Ġużè</b>	
<i>Lil Malta</i> ... ..	4
<i>Il-Ġmiel ta' Artna</i> ... ..	128
<b>Copperstone, Kan. A.</b>	
<i>F' Jum l-Ingress tal-Mahbub Mons. M. Gonzi, D.D.,</i> <i>l-Erwel Metropolita ta' Malta</i> ... ..	82
<b>Cremona, A.</b>	
<i>Xi Zmien Kien dak!</i> ... ..	12
<i>Il-Konkors tal-Ballati</i> ... ..	33
<i>Rev. Chas. L. Dessoulavy Ph.D.</i> ... ..	99

<b>Editur</b>		
Parir lill-Kittieba ... ..	3	
Estote Parati ... ..	65	
Akkademja ... ..	67	
Nahsbu għalli Gej ... ..	97	
<b>Ellul, Ġuzè</b>		
Mari ... ..	62	
<b>Ellul, Louis</b>		
<i>Sonetti tal-Gwerra</i> ... ..	17	
<b>G.</b>		
Reċensjoni ... ..	64	
<b>Galea, Ġuzè, M.D., D.P.H.</b>		
Inkwiet fil-familja ... ..	69-101	
<b>Galea, Jos.</b>		
<i>Anakreontika</i> ... ..	133	
<b>Ġ.C.P.</b>		
Reċensjoni ... ..	130	
Reċensjoni ... ..	132	
<b>G.Z.A.</b>		
Newqa... u Pjan ... ..	10	
<b>Karm, Dun</b>		
l'Adoriam Ostia Divina ... ..	5	
<i>Liema...?</i> ... ..	90	
<b>Magro, Robert</b>		
<i>Ċapċip</i> ... ..	134	
<b>Micallef De Caro, C., Nutar</b>		
<i>Is-Saħħar</i> ... ..	100	
<i>Is-Xħħ</i> ... ..	100	
<i>Tabib Imghaddab</i> ... ..	133	
<b>Naudi, Paul J.</b>		
It-Tiddin tas-Serduk ... ..	22	
<b>Pawi, Dun</b>		
Wenzu jfttex lil Luċija ... ..	86	
<b>Psaila, Mons. C.</b>		
Il-Konkors tal-Ballati ... ..	33	
<b>Psayla, Romeo L.</b>		
<i>Ballata</i> ... ..	43	
<b>Serracino-Inglott, Erin</b>		
Dwiem ... ..	83	
<b>Vassallo, Karmenu</b>		
<i>Lil Ibni Oliver Paul</i> ... ..	26	
<i>Perfecti Mysterium Amoris</i> ... ..	35	
<i>Imħabba, Haqq u Mewt</i> ... ..	37	
<i>Il-Hati</i> ... ..	39	
<i>Ġieħ u Ġħajb</i> ... ..	41	
<b>Vella Haber, Kelinu</b>		
<i>Imħabba fin-Nirien</i> ... ..	55	
<b>Zarb Adami, G.</b>		
Il-Konkors tal-Ballati ... ..	33	

## **TAGHLIM FUQ IL-KITBA MALTIJA — Ant.**

Cremona. Stamperija tad-Dar ta' San Ġuzepp,  
Hamrun. Malta, 1944. pp. 262.

Harget it-Tielet Edizzjoni ta' din il-Grammatika Maltija għall-istudenti tal-Liċeo u Skejjel Sekondarji, kif ukoll għal kandidati ta' eżamijiet għall-postijiet ta' Skrivani mal-Gvern u għal kull min jixtieq jitghallem il-Malti skond r-reguli tal-morfologija u tas-sintassi. Din l-edizzjoni hija miżjuda u mirquma b'xi reguli godda u b'xi rqaqat importanti għall-istudju morfologiku tal-Lsien Malti. Tinsab għall-bejgħ għand A.C. Aquilina & Co.; Cordina's Emporium, il-Belt; Kristinu Farrugia, Mdina Bazaar, Mdina; u C. Carabott & Co., ir-Rahal il-Ġdid.

**JINBIEGH 1s.**

---

Agent Drettur: ANT. CREMONA.

---

Hlas 2/6 fis-sena. Ktieb wiehed 1/-  
Dak li hu hlas tar-rivista jinbaghat  
li Victor Apap, Dingli Circus,

Sliema.

LIL SHABNA TAL-"GHAQDA"  
U LILL-QARREJJA TA' "IL-MALTI"  
UKOLL DIS-SENA  
NIXTIQULHOM KULL ĠID U HENA  
B'TAMA LI GHAS-SENA LI ĠEJJA  
IKOLLNA X-XORTI LI FUQNA  
IX-XEMX TITLA' FUQ SEMA TA' SLIEM  
GHAL DIN IL-ĠZIRA  
LI FUQ IL-HERBIET TA' L-ĠHREX GWERRA  
LI ĠARRBET ID-DINJA  
TARFA' BASHA GHAL HAJJA ĠDIDA  
TA' DEMMNA U LSIENNA.